

Pagna ewlenija>Tehid ta' azzjoni legali>Atlas Ġudizzjarju Ewropew dwar kwistjonijiet ċivili>Notifika ta' dokumenti (rifomulazzjoni)
Notifika ta' dokumenti (rifomulazzjoni)

il-Kroazja

L-Artikolu 3(1) – Aġenziji mittenti

L-aġenziji mittenti Kroati kompetenti għan-notifika ta' dokumenti barra mill-pajjiż huma kif ġej:

- fil-każ ta' dokumenti ġudizzjarji, il-qorti li hija obbligata twestaq in-notifika;
- fil-każ ta' dokumenti ekstraġudizzjarji, il-qorti municipali (*općinski sud*) li fit-territorju tagħha l-korp jew il-persuna li titlob in-notifika ta' dokumenti barra mill-pajjiż tkun domiciljata, abitwalment residenti jew stabbilita;
- fil-każ ta' dokumenti li ġew iċċertifikati jew maħruġa minn nutara, il-qorti municipali li huma stabbiliti fit-territorju tagħha.

L-Artikolu 3(2) – Aġenziji riċeventi

L-aġenzija mittenti kompetenti għan-notifika ta' dokumenti fil-Kroazja hija l-qorti municipali li d-dokumenti jridu jiġu nnotifikati fit-territorju tagħha.

L-Artikolu 3(4)(c) – Mezzi biex jirċievu d-dokumenti

Id-dokumenti jiġu aċċettati b'email u bil-posta.

L-Artikolu 3(4)(d) – Lingwi li jistgħu jintużaw għall-mili tal-formola standard li tinsab fl-Anness I

Il-formola standard stabbilita fl-Anness I tista' timtela bl-Ingliż.

L-Artikolu 4 – Korp ċentrali

Il-Ministeru għall-Ġustizzja u l-Amministrazzjoni tar-Repubblika tal-Kroazja (*Ministarstvo pravosuđa i uprave Republike Hrvatske*)

Ulica grada Vukovara 49

10000 Zagreb

Tel.: +385 1 371 40 00

Sit web: <https://mpu.gov.hr/>

L-Artikolu 7 – Assistenza f'inkjesti dwar indirizzi

Il-Kroazja se tipprovdi assistenza għall-mistoqsijiet dwar l-indirizzi fit-territorju tagħha skont l-Artikolu 7(1)(a), jiġifieri billi taħtar l-awtoritajiet li l-aġenziji mittenti jistgħu jibagħtu talbiet lilhom biex jiġi ddeterminat l-indirizz tal-persuna li trid tiġi nnotifikata.

L-aġenziji mittenti jistgħu jibagħtu talbiet biex jiddeterminaw l-indirizz tal-persuna li trid tiġi nnotifikata lil:

Il-Ministeru għall-Intern tar-Repubblika tal-Kroazja (*Ministarstvo unutarnjih poslova Republike Hrvatske*)

Id-Direttorat għall-Immigrazzjoni, iċ-Ċittadinanza u l-Affarijiet Amministrattivi (*Uprava za imigraciju, državljanstvo i upravne poslove*)

Ilica 335

10000 Zagreb

Posta elettronika: prijavnistvo@mup.hr

L-aġenziji riċeventi Kroati, fuq inizjattiva tagħhom stess, jipprezentaw talbiet għal informazzjoni dwar indirizzi lir-registri tal-persuni jew lil bażijiet tad-*data* oħrajn, f'każijiet meta l-indirizz indikat fit-talba għan-notifika jkun żbaljat.

L-Artikolu 8 – Trażmissjoni tad-dokumenti

Il-formola A fl-Anness I tista' timtela bl-Ingliż.

L-Artikolu 12 – Meta d-destinatarju jirrifjuta li jaċċetta dokument

Mhux applikabbli.

L-Artikolu 13 – Data tan-notifika

Mhux applikabbli.

L-Artikolu 14 – Ċertifikat tan-notifika u kopja tad-dokument notifikat

Il-formola K fl-Anness I tista' timtela bl-Ingliż.

L-Artikolu 15 – Spejjeż tan-notifika

Mhux applikabbli taħt il-qafas leġiżlattiv nazżjonali.

L-Artikolu 17 – Notifika minn aġenti diplomatċi jew uffiċjali konsulari

Il-Kroazja topponi n-notifika ta' dokumenti ġudizzjarji permezz ta' aġenti diplomatċi jew uffiċjali konsulari fit-territorju tagħha, sakemm id-dokumenti ma jkunux iridu jiġu nnotifikati liċ-ċittadini tal-Istat Membru li d-dokumenti joriginaw minnu.

L-Artikolu 19 – Servizz elettroniku

Mhux applikabbli.

L-Artikolu 20 – Notifika diretta

L-Att dwar il-Proċedura Ċivili jipprevedi li d-dokumenti jiġu nnotifikati bil-posta jew minn uffiċjal ġudizzjarju speċifiku, jiġifieri impjegat ta' qorti, permezz ta' awtorità amministrattiva kompetenti jew nutar pubbliku jew direttament fil-qorti, jew b'mezzi elettronici f'konformità mal-Att. Fuq talba ta' parti li tiddikjara li lesta tħallas l-ispejjeż imġarrba, il-qorti tista', b'deċiżjoni li ma jista' jiġi pprezentat l-ebda appell kontriha, tordna li n-notifika ta' dokument tiġi fdata lil nutar pubbliku. F'dak il-każ, il-qorti tpoġġi d-dokument li jrid jiġi nnotifikat flimkien mad-deċiżjoni tagħha f'envelopp speċjali u tgħaddih lil dik il-parti.

Għalhekk, fuq it-talba ta' persuna interessata fl-eżitu tal-proċedimenti tal-qorti, in-notifika diretta ta' dokumenti fil-Kroazja permezz tan-nutar pubbliku kompetenti hija permessa.

Nutar pubbliku ma huwiex obligat li jinnotifika dokument jekk l-ispejjeż biex iwettaq dik l-azzjoni ma jkunux tħallsu lilu minn qabel. Il-parti tħallas l-ispejjeż minn qabel direttament fil-kont tan-nutar pubbliku.

L-Artikolu 22 – Meta l-konvenut ma jidhix għall-proċedimenti

Talba għall-ħelsien mir-responsabbiltà ma tkunx permessa jekk tiġi sottomessa aktar minn sena wara l-adozzjoni tas-sentenza.

Il-qrati Kroati jistgħu jaġgħtu sentenzi jekk il-kundizzjonijiet stabbiliti fl-Artikolu 22(2) jiġu ssofisfati.

L-Artikolu 29 – Relazzjoni ma' ftehimiet jew arranġamenti bejn l-Istati Membri

Il-Ftehim bejn ir-Repubblika tal-Kroazja u r-Repubblika tas-Slovenja tas-7 ta' Frar 1994 dwar l-assistenza legali f'materji ċivili u kriminali.

L-Artikolu 33(2) – Notifika dwar l-użu bikri tas-sistema tal-IT decentralizzata

Il-Kroazja ma hijiex f'pożizzjoni li topera s-sistema tal-IT deċentralizzata fi stadju aktar bikri minn dak mefthieg mir-Regolament.

L-añhar aġġornament: 14/06/2023

Il-verzjoni bil-lingwa nazzjonali hija gestita mill-Istat Membru rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdañhal fl-original mill-awtorità nazzjonali kompetenti li jkun għadu ma jidherx fit-traduzzjonijiet. Il-Kummissjoni Ewropea ma taċċetta responsabbiltà jew kwalunkwe tip ta' tort fir-rigward ta' kull informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.